

අ.ද.වේ.වි.කො.ස. වකුලේඛ අංක: 01/ 2024

අල්ලස් හෝ දූෂණ චෝදනා විමර්ශන  
කොමිෂන් සභාව  
අංක 36,  
මලලසේකර මාවත,  
කොළඹ 07.  
2024.03.01

2023 අංක 9 දරන දූෂණ විරෝධී පනතේ 80 (1) වගන්තිය යටතේ වත්කම් හා බැරකම් ප්‍රකාශ කිරීමට අදාළ වන තැනැත්තන් සහ භාරගන්නා ආයතන ප්‍රධානීන් වෙත.

**2023 අංක 9 දරන දූෂණ විරෝධී පනතේ විධිවිධාන ප්‍රකාරව වත්කම් හා බැරකම් ප්‍රකාශ කිරීම**

2023 අංක 9 දරන දූෂණ විරෝධී පනත මගින් ජාතික රාජ්‍ය සභාවේ 1975 අංක 1 දරන වත්කම් හා බැරකම් ප්‍රකාශ කිරීමේ පනත ඉවත් කර ඇති අතර, දූෂණ විරෝධී පනතේ 79 වගන්තියේ සිට 92 වගන්තිය දක්වා වත්කම් හා බැරකම් ප්‍රකාශ කිරීම සම්බන්ධ විධිවිධාන දක්වා ඇත.

2. ඒ අනුව, මධ්‍යගත ඉලෙක්ට්‍රොනික පද්ධතියක් ස්ථාපිත කර, එමගින් වත්කම් හා බැරකම් ප්‍රකාශ ලබා ගැනීම හා සත්‍යායනය කිරීමේ වගකීම අල්ලස් හෝ දූෂණ චෝදනා විමර්ශන කොමිෂන් සභාව වෙත පැවරී ඇත.

3. කොමිෂන් සභාව විසින් දැනටමත් ආරම්භ කර ඇති මෙම මධ්‍යගත ඉලෙක්ට්‍රොනික පද්ධතිය ස්ථාපනයට අදාළ මූලික වැඩකටයුතු නිම කර නව ක්‍රමවේදයට අනුව වත්කම් හා බැරකම් ප්‍රකාශ කිරීමේ ක්‍රියාවලියේ කටයුතු ආරම්භ කරන තෙක්, මෙහි ඇමුණුම I හි දක්වා ඇති ආකෘතියට අනුව, මෙතෙක් වත්කම් හා බැරකම් ප්‍රකාශ භාර ගැනීම සහ රඳවා ගැනීම සිදුකළ ආයතන ප්‍රධානීන් යටතේම, අල්ලස් හෝ දූෂණ චෝදනා විමර්ශන කොමිෂන් සභාව වෙනුවෙන්, අදාළ ප්‍රකාශ රඳවා තබාගැනීම හා ඊට අදාළ අනෙකුත් කටයුතු සිදුකරන ලෙස කොමිෂන් සභාව විසින් මෙයින් නියම කරනු ලැබේ.

4. එකී පනතේ 80 (1) වගන්තිය යටතේ දක්වා ඇති වත්කම් හා බැරකම් ප්‍රකාශ සිදු කළ යුතු තැනැත්තන් ඇමුණුම II හි I තීරයේ ද, අදාළ තැනැත්තන් සිය වත්කම් හා බැරකම් ප්‍රකාශ ඉදිරිපත් කළයුත්තේ කාහට ද යන වග ඇමුණුම II හි II තීරයේ ද, ඇතුළත් කර ඇත.

5. වත්කම් හා බැරකම් ප්‍රකාශ භාර ගත යුතු බවට ඇමුණුම II හි II තීරයේ ඇතුළත් කර ඇති තැනැත්තන් මතු සඳහන් කරුණු සම්බන්ධයෙන් සැලකිලිමත් විය යුතුය:—

- (i) වත්කම් හා බැරකම් ප්‍රකාශ භාර ගැනීමේ දී, රහස්‍යභාවය ආරක්ෂා වන ආකාරයට භාර ගෙන, සුරක්ෂිතව රඳවා තබා ගැනීම;
- (ii) පනතේ 82 වගන්තිය අනුව ඇමුණුම III හි සඳහන් නියමිත කාලය තුළ වත්කම් හා බැරකම් ප්‍රකාශ භාරගැනීම;

- (iii) වත්කම් හා බැරකම් ප්‍රකාශ භාර ගත් බවට තහවුරු කිරීම සඳහා සුදුසු ක්‍රමවේදයක් පවත්වාගෙන යාම;
- (iv) වත්කම් හා බැරකම් ප්‍රකාශ භාරදීම සම්බන්ධයෙන් යාවත්කාලීන ලේඛනයක් පවත්වාගෙන යා යුතු අතර නියමිත දිනට භාරදුන් සහ නියමිත දිනට භාරනොදුන් අයගේ ලැයිස්තුවක් නියමිත දිනට පසුව, වහාම අල්ලස් හෝ දූෂණ චෝදනා විමර්ශන කොමිෂන් සභාව වෙත ලබා දීමට කටයුතු කිරීම;
- (v) වත්කම් හා බැරකම් ප්‍රකාශ ආයතන ප්‍රධානියා වෙත ලබා දීමෙන් අනතුරුව, කොමිෂන් සභාවේ අවසරයකින් තොරව කිසිදු සුද්ගලයෙකුට ප්‍රවේශයක් සඳහා අවස්ථාවක් නොතිබිය යුතු ය;
- (vi) කොමිෂන් සභාව විසින් ඉල්ලා සිටිනු ලබන කවර හෝ අවස්ථාවක, වහාම අදාළ වත්කම් හා බැරකම් ප්‍රකාශ/ප්‍රකාශය ප්‍රමාදයකින් තොරව ඉදිරිපත් කිරීම, අදාළ භාරය දරන ආයතන ප්‍රධානියාගේ වගකීමක් විය යුතු ය; සහ
- (vii) වත්කම් හා බැරකම් ප්‍රකාශවල ආකෘතිය සිංහල, දෙමළ සහ ඉංග්‍රීසි භාෂාවලින් කොමිෂන් සභාවේ නිල වෙබ් අඩවියෙන්, [www.ciaboc.gov.lk](http://www.ciaboc.gov.lk) බා ගත කරගත හැකි අතර, භාෂා ත්‍රිත්වයෙන් කවර හෝ භාෂාවකින් ඉදිරිපත් කිරීම කළ හැකි ය.

කොමිෂන් සභාවේ අණ පරිදි,



අධ්‍යක්ෂ ජනරාල්

අල්ලස් හෝ දූෂණ චෝදනා විමර්ශන කොමිෂන් සභාව